

भाजपा का मिशन 2023 के लिए निकाली जा रही है वागड़ जनजाति गौरव पदयात्रा

यात्रा के समापन के बाद पूनिया राष्ट्रपति मुर्मू का देखेंगे लाइव शपथ ग्रहण समारोह

जयपुर। प्रदेश भाजपा अब चुनावी मोड़ में आ गई है, इसके लिए प्रदेश में सियासी यात्राओं का दौर भी शुरू हो गया है। अब भाजपा प्रदेश अध्यक्ष सतीश पूनिया भी वागड़ जनजाति गौरव पदयात्रा निकालेंगे। इस यात्रा के माध्यम से राष्ट्रपति द्रौपदी मुर्मू के निर्वाचन के लिए आभार जताया जाएगा, लेकिन फोकस में मिशन 2023 ही होगा। यही कारण है कि इससे पूनिया विरोधी खेमे के नेताओं में बेचैनी बढ़ गई है।

भाजपा प्रदेश अध्यक्ष डॉ सतीश पूनिया यात्रा की शुरुआत 24 जुलाई को सुबह बांसावाड़ा में त्रिपुरा सुंदरी के दर्शन के साथ शुरू करेंगे। वहीं 25 जुलाई को दोपहर 12 बजे यह पदयात्रा बेणेश्वर धाम डूंगरपुर पहुंचकर समाप्त होगी। यहाँ पर जनजाति समाज के लोगों के साथ

पूनिया राष्ट्रपति पद पर द्रौपदी मुर्मू के शपथ ग्रहण समारोह को लाइव देखेंगे। पदयात्रा के दौरान करीब 41 किलोमीटर की पैदल यात्रा भाजपा प्रदेश अध्यक्ष पूनिया आदिवासी भाजपा कार्यकर्ताओं के साथ में रहकर निकालेंगे। दो दिवसीय वागड़ जनजाति गौरव पदयात्रा के दौरान डॉ. पूनिया जनजाति समाज के लोगों के साथ संवाद करेंगे, केंद्र की नरेंद्र मोदी सरकार द्वारा जनजाति समाज के लिए चलाई जा रही जन-कल्याणकारी योजनाओं को लेकर चर्चा करेंगे। इस दौरान जनजाति समाज द्वारा आदिवासी संस्कृति, ढोल नगाडों के साथ विभिन्न स्थानों पर स्वागत एवं अभिनंदन के कार्यक्रम रखे गए हैं।

वही भाजपा प्रदेश महामंत्री भजन लाल शर्मा ने पत्रकार वार्ता में कहा कि पहले भी भाजपा प्रदेश अध्यक्ष सतीश

दो दिनों की यात्रा में 41 किमी निकालेंगे यात्रा, यात्रा त्रिपुरा सुंदरी से वैणेश्वर धाम तक होगी

पूनिया ने 550 किलोमीटर की यात्रा 1998 में जब भी युवा मोर्चा के प्रदेश अध्यक्ष तब निकाली थी। तब तारागढ़ से लोहागढ़ तक यात्रा निकाली थी। द्रौपति मुर्मू के राष्ट्रपति बनने पर आदिवासी समाज में एक कुर्सी है इसके लिए आदिवासी समाज यात्रा निकाल रहा है। शर्मा ने कहा कि राष्ट्रपति चुनाव में 2 और ज्यादा मिले हैं कांग्रेस के खेमे से क्रॉसवोटिंग हुई

है। शर्मा ने कहा कि भाजपा हर वक्त चुनाव के लिए तैयार रहती है विपक्ष में रहते हुए भी भाजपा ने नगर निकाय पंचायतों में अपनी जीत हासिल की है। वहीं इससे पहले डॉ. पूनिया 23 जुलाई को दोपहर 1 बजे उदयपुर में सहकारिता प्रकोष्ठ प्रदेश कार्यसमिति कार्यशाला को संबोधित करेंगे। गौरतलब है कि भाजपा के नेता अब सियासी यात्राओं में जुट गए हैं। अब तक पूर्व मुख्यमंत्री वसुंधरा राजे की यात्राएं चर्चाओं में रहती थीं, लेकिन अब राजनीतिक गलियारों में पूनिया की जनजाति गौरव पदयात्रा इन दिनों चर्चाओं में है। चर्चा यह भी है कि पूर्व मुख्यमंत्री वसुंधरा राजे जिस तरह प्रदेश के अलग-अलग जिलों और संभागों में पूर्व में यात्रा निकाल चुकी हैं, अब उसी के काउंटर में कुछ नेता इस पदयात्रा को देख रहे हैं,

हालांकि पूनिया समर्थक नेता इस पदयात्रा को किसी अन्य नेता की यात्रा का काउंटर मानने से इनकार करते हैं। उनका कहना है कि पार्टी प्रदेश अध्यक्ष के नाते प्रदेश में अलग-अलग स्थानों पर यात्राएं कर संगठन को मजबूत करने की जिम्मेदारी पूनिया की ही है और वो इस काम को बखूबी कर रहे हैं। वहीं मुर्मू के राष्ट्रपति पद पर निर्वाचन का सियासी मैसेज भी जनजाति क्षेत्रों में पहुंचकर आम आदिवासी तक पहुंचाना भी जरूरी है। इसी कड़ी में इस पदयात्रा को देखा जाना चाहिए यहाँ आपको बता दें कि पूनिया लगातार प्रदेश के विभिन्न जिलों और संभागों में संगठनात्मक कार्यक्रम के लिहाज से लगातार दौरे कर रहे हैं और पूनिया के इन्हीं दौरों को लेकर इन दिनों सियासी चर्चाओं का बाजार गर्म भी है।

केसरपुरा गांव में क्वार्टर्ज पत्थर के अवैध खनन पर कार्रवाई

डंपर, पोकलेन जब्त, 3 लोगों को हिरासत में लिया



प्रशासन ने केसरपुरा गांव में दबिश देकर अवैध खनन से भरा डम्पर जब्त किया।

डूंगरपुर, (नि.सं.)। डूंगरपुर जिला प्रशासन व खनिज विभाग की टीम ने अवैध खनन के खिलाफ कार्यवाही शुरू कर दी। खनिज विभाग ने 5 थानों की पुलिस के साथ मिलकर केसरपुरा गांव में दबिश देकर क्वार्टर्ज पत्थर के अवैध खनन पर कार्रवाई की है।

टीम ने मौके से एक डम्पर व एक पोकलेन मशीन को जब्त करने के साथ लौटते समय एक चुनावी पत्थर से भरे डम्पर को जब्त किया। 3 लोगों को हिरासत में लिया है। कलेक्टर डॉ इन्द्रजीत यादव व एसपी राशि डोगरा ने निर्देश पर खनिज विभाग ने 5 थानों की टीम के साथ

5 थानों की पुलिस के साथ माइनिंग विभाग की कार्रवाई

सागवाडा थाना क्षेत्र के केसरपुरा गांव में गुरुवार रात दबिश दी। इस दौरान खनिज विभाग व पुलिस विभाग की संयुक्त टीम ने क्वार्टर्ज पत्थर के अवैध खनन के खिलाफ कार्रवाई की। टीम ने मौके पर क्वार्टर्ज पत्थर का अवैध खनन करते हुए एक पोकलेन मशीन व एक डम्पर को

जब्त किया। वहीं दो लोगों को हिरासत में लिया। कार्रवाई के बाद जब टीम लौट रही थी तो रास्ते में चुनावी पत्थर से भरा डम्पर भी मिला, जिसे भी टीम ने जब्त करते हुए चालक को हिरासत में लिया है।

कार्रवाई के बाद खनिज विभाग व पुलिस विभाग की टीम ने 2 डम्पर व एक पोकलेन मशीन को सरोटा पुलिस चौकी में रखवाया है। डूंगरपुर खनिज विभाग के एमई दिलीप सुथार ने बताया कि खनिज विभाग जुर्माना वसूलने की कार्रवाई करेगा। साथ ही कौन लोग इस अवैध खनन को करवा रहे थे उन लोगों के खिलाफ भी कार्रवाई की जायेगी।

दसवीं बार फिर टूटे कटकेश्वर महादेव मंदिर के ताले



आसपुर क्षेत्र के कतिसौर स्थित कटकेश्वर महादेव में चोरी के बाद पुजारी ने जानकारी दी।

डूंगरपुर, (नि.सं.)। आसपुर पुलिस थाना क्षेत्र के कतिसौर कस्बे में स्थित कटकेश्वर महादेव मंदिर के दसवीं बार शुकुवार फिर ताले टूटे, लेकिन इस बार दानपेटी के ताले नहीं टूटने से चोरी को अंजाम नहीं दे सके।

प्राप्त जानकारी के अनुसार ताले टूटने की सूचना सवेरे 5 बजे हुई। जब पुजारी मणिलाल उपाध्याय पूजा करने के लिए मंदिर पहुंचा तो मंदिर प्रवेश के तीन दरवाजों के ताले टूटे हुए मिले। अंदर जाकर देखा तो दो दान पेटी के ताले तोड़ने की कोशिश की लेकिन ताले नहीं टूट सके। जिस से बड़ी चोरी को अंजाम नहीं दे सके, लेकिन अंदर

चोरों को अभी तक नहीं खोज पाई पुलिस

सामान बिखेर दिया। बाद इस पर पुजारी ने मंदिर ट्रस्ट के अध्यक्ष गदुसिंह चौहान को जानकारी दी, लेकिन इस बार चोर दानपेटी के ताले नहीं टूटने से बड़ी चोरी को अंजाम नहीं दे सके। अध्यक्ष ने बताया कि पूर्व में भी कई बार चोरी भी हो चुकी है, लेकिन एक भी बार चोरों को नहीं ढूँढ पाई है। कार्यवाही नहीं होने के कारण करीब 3 बार हमने मामला भी दर्ज नहीं करवाया है। इधर बार-बार कटकेश्वर महादेव मंदिर के ताले टूटने

को लेकर ग्रामीणों में आक्रोश है। जानकारी पर ईश्वर लाल पंचाल, महेंद्र जैन, शिव सिंह कुंडलिया, गमिरसिंह, लक्ष्मणसिंह चौहान सहित कई लोग मंदिर पहुंचे। 15 वर्ष पूर्व हुई साधु की हत्या का राज भी नहीं खुल पाया कटकेश्वर महादेव मंदिर में 15 वर्ष पूर्व मंदिर के महंत अर्जुनगिरी की धारदार हथियार से हत्या कर दी गई थी। जिसको लेकर मामला भी दर्ज हुआ। जिसे लेकर डीआईजी सहित आला अधिकारी मौके पर भी पहुंचे थे। कार्यवाही का आधासन भी दिया था लेकिन अब तक यह हत्या राज ही बना हुआ है।

तीन शराब तस्कर गिरफ्तार

पाली, (नि.सं.)। पुलिस ने नाकाबंदी के दौरान आज सुबह शराब से भरा कंटेनर पकड़ा। आरोपी बिजली सामान की आड़ में शराब भरकर लेकर जा रहे थे। कंटेनर और कार को जब्त कर 3 आरोपी को गिरफ्तार किया गया।

पाली एसपी डॉ. गगनदीप सिंगला ने बताया कि मुखबिर की सूचना पर शुकुवार सुबह हेमावास तिराहे पर नाकाबंदी की थी। इस दौरान सोजत की तरफ से आ रहे कंटेनर को रोका था। पृष्ठताछ में ड्राइवर ने बिजली का सामान होने की बात कही थी। उसने बिल्डी भी दिखा दी। पुलिस ने कंटेनर की सील

कन्हैयालाल के बेटों ने जॉइन की नौकरी

तोड़कर देखा तो चंडीगढ़ निर्मित अंग्रेजी शराब के 1055 कंटीनर मिले। कंटेनर ड्राइवर जम्मू कश्मीर के सुचेतगढ़ (आरएसपुर) के रहने वाले 50 साल के दलबीर सिंह पुत्र राज सिंह जट सिक्ख, स्कोर्टिंग कर रहे जम्मू कश्मीर के डेरा बाबा बंदा काजली रियासी (उधमपुर) निवासी 29 साल के राजजीत सिंह पुत्र सन्दोक सिंह राजपूत और हरियाणा के बड़ी रसौर नारायणगढ़ (अम्बाला) निवासी 22 साल के हरवेन्द्र सिंह पुत्र रघुवीर सिंह जट सिक्ख को गिरफ्तार किया गया। उनके कब्जे से शराब से भरा कंटेनर और कार जब्त की।

उदयपुर, (कासं)। नृशंस हत्याकांड में दिवंगत कन्हैयालाल साहू के दोनों पुत्रों ने शुकुवार को यहाँ कलेक्ट्रेट में सरकारी नौकरी जॉइन कर ली है। उल्लेखनीय है कि बहुचर्चित कन्हैयालाल साहू हत्याकांड के मामले में राज्य सरकार ने तुरंत निर्णय लेकर मंत्रिमंडल की बैठक में भर्ती को लेकर कन्हैयालाल के दोनों बेटों को सरकारी नौकरी देने का निर्णय लिया था तथा इसके लिए नियमों में भी शिथिलता दी गई थी। दिवंगत कन्हैयालाल दोनों पुत्रों को कनिष्ठ सहायक के पद पर नौकरी दी गई।

36 घंटे बाद भी नहीं निकला शव

बहरोड़/अलवर, (नि.सं.)। अलवर जिले के बहरोड़ तहसील के नरनौल रोड पर स्थित जखराना गांव के कुएं में 19 जुलाई को 180 फिट नीचे कुएं के अन्दर जिसकी चौड़ाई लगभग 10 से 12 इंच होल में गिरे व्यक्ति के शव को निकालने में बहरोड़ पुलिस तथा प्रशासन ने गंभीरता से नहीं लिया। इसकी वजह से दूसरे दिन 22 जुलाई को फिर से उच्च स्तरीय अधिकारियों को मामले को गंभीरता से नहीं लेते हुए अगवात नहीं करायी तथा बहरोड़ उपखंड अधिकारी सचिन यादव व वृताधिकारी आनन्द

राव तथा एसडीआरएफ की टीम की मौजूदगी में शव को निकालने के लिए क्षेत्र के स्थानीय संसाधनों के जुगाडों के माध्यम से कैमरे, बैटरी तथा स्पेशल हुक रूपी जुगाडों के माध्यम से प्रशासन व स्थानीय लोगों की मदद एक महीन पहले धमकी मिली थी। इंटरनेशनल नंबरों से जान से मारने की धमकी के बाद अब तक पुलिस के हाथ कोई सुरांग नहीं लगा है। युवक की सुरक्षा व कैमरा डालकर शव निकालने के प्रयास में शव के हाथ पैर में कुंदा सही जगह नहीं फंसने की वजह से सारे प्रयास असफल साबित हुए।

मूसेवाला जैसा हाल करने की धमकी मिलने पर युवक पहुंचा थाने

जैसलमेर, (नि.सं.)। नूपुर शर्मा के समर्थन में पोस्ट करने पर जैसलमेर के बीजेपी आईटी सेल के नीरज को करीब एक महीन पहले धमकी मिली थी। इंटरनेशनल नंबरों से जान से मारने की धमकी के बाद अब तक पुलिस के हाथ कोई सुरांग नहीं लगा है। युवक की सुरक्षा में एक सुरक्षा गार्ड भी लगाया गया है। आईटी सेल के नीरज आचार्य ने बताया कि उसने 12 जून को नूपुर शर्मा के समर्थन में पोस्ट की थी। 13 जून को

उसके पास इंटरनेशनल नंबर से व्हाट्सएप पर एक धमकी भरा मैसेज आया। अंजान शख्स ने धमकी दी कि, उसका हाल भी सिद्ध मूसेवाला जैसा करेगा। नीरज ने उन दिनों मैसेज को तबजो नहीं दिया। मगर 28 जून को उदयपुर में कन्हैयालाल की हत्या के बाद वह डर गया और 29 जून को ही मामला दर्ज करवाया। नीरज आचार्य ने बताया कि जब

28 जून को कन्हैया लाल की हत्या हुई तब उसने अंजान नंबरों से जान से मारने की धमकी का मामला सदर थाने में करवाया। पुलिस ने उदयपुर जैसी घटना न हो इसलिए मेरे साथ एक कॉन्टेक्ट लगा दिया। उस दिन से लेकर अब तक गार्ड 24 घंटे सुरक्षा के लिए साथ रहता है। नीरज ने बताया कि उसका मोबाइल फोन भी पुलिस ने जांच के लिए अपने पास रखा है पुलिस उन इंटरनेशनल नंबरों की पडताल कर रही है।

बारिश के बाद चूरू में सड़कों पर पानी भरा



नगर परिषद क्षेत्र चूरू में 29.1 एम.एम बारिश होने से सड़कों पर भारी मात्रा में पानी एकत्रित हो गया।

चूरू, (कासं)। नगर परिषद क्षेत्र चूरू में शुकुवार को एक बार फिर इन्द्र देवता मेहरबान हो गये।

मौसम विभाग के मुताबिक चूरू में 29.1 एम.एम बारिश हुई है। इससे यहां

सड़कों पर भारी मात्रा में पानी एकत्रित हो गया है। सड़कों पर पड़े गहरे गड्ढे दुर्घटना के अड्डे बन चुके हैं। बारिश का पानी कई घरों व प्रतिष्ठानों में भी घुस गया है। मुख्य रास्ते बंद हो चुके हैं। यहां


बाद जैसी स्थिति बनी हुई है। प्रशासन अभी तक हरकत में ही नहीं आया है। शायद गहरी नौद में सो रहे हैं। उन्हें जगाने वाला भी कोई नहीं है। ऐसे में यहां आमजन की दुर्दशा ही होनी है।

एनसीसी कैडेट्स के लिए बनी राजस्थान की पहली स्मॉल फायरिंग रेंज का शुभारंभ

एनसीसी सेना में जाने की पहली सीढ़ी है : प्रो. सारंगदेवोत

उदयपुर, (कासं)। राजस्थान विद्यापीठ डीम्बटू टू विवि के स्कूल ऑफ एप्लीकल साइंस के परिसर में एनसीसी कैडेट्स के लिए बनी राजस्थान की पहली स्मॉल फायरिंग रेंज का शुभारंभ शुकुवार को कुलपति प्रो. एस.एस. सारंगदेवोत, 10 राज बटालियन एनसीसी के कमांडिंग ऑफिसर कर्नल इन्द्रजीत सिंह घोषल, डीन प्रो. गजेन्द्र माथुर ने फायरिंग रेंज पर फायर करके किया। प्रो. सारंगदेवोत ने कहा कि एनसीसी सेना में जाने की पहली सीढ़ी है। इसका मुख्य उद्देश्य देश के लिए जिम्मेदार नागरिक तैयार करना।

उन्होंने कहा कि ईश्वर ने सभी को 24 घंटे दिये है इसका उपयोग किस प्रकार करना है यह आपको तय करना है। युवाओं से आभान किया कि देश सेवा से कोई बड़ी सेवा हो नहीं सकती, युवा वर्ग इसमें आगे आये। डबोक परिसर में विद्यापीठ द्वारा मिलिट्री



उदयपुर में एनसीसी कैडेट्स के लिए राजस्थान की पहली अन्तराष्ट्रीय स्तर की स्मॉल फायरिंग रेंज का प्रो.सारंगदेवोत (बीच में) व कमांडिंग ऑफिसर ने शुभारंभ किया।

अकादमी की स्थापना की जायेगी जिससे केन्द्र सरकार द्वारा जारी की गई अग्निवीर योजना के तहत सेना में जाने वाले विद्यार्थियों को ट्रेनिंग दी जायेगी।

फायरिंग रेंज बनने से तैयारी करने में सुविधा रहेगी। 10 राज बटालियन एनसीसी का 10 दिवसीय वार्षिक प्रशिक्षण शिविर डबोक परिसर में चल

रहा है जिसमें 650 कैडेट्स भाग ले रहे हैं जिन्हें भी इस फायरिंग रेंज पर अभ्यास करवाया जायेगा। एसएम अजय कुमार, सुबेदार शौरभराम, जमुना प्रसाद,

10 राज बटालियन एनसीसी का 10 दिवसीय वार्षिक प्रशिक्षण शिविर डबोक परिसर में चल रहा है जिसमें 650 कैडेट्स भाग ले रहे हैं

बीएचएम करण सिंह, हवलदार धर्मवीर सिंह, अलेक्जेंडर सिंह, नरेन्द्र, हवा सिंह ने कैडेट्स को फायरिंग के गुण सिखाये। इस अवसर पर एस अवसर पर डॉ. आनंद सिंह जोधा, डॉ. अरूणा परिहार, सौरभ सिंह राठौड, कृष्णकांत कुमावत, डॉ. रोहित कुमावत सहित एनसीसी अधिकारी एवं विद्यापीठ कार्यकर्ता उपस्थित थे।